

पंचायत राज चुनाव:

**तृतीय चरण के जिला परिषद एवं पंचायत समिति सदस्यों के
निर्वाचन के लिए 2.73 लाख मतदाताओं ने वोट डाले**

- गुप्ता

झुंझुनू, 3 फरवरी: जिला निर्वाचन अधिकारी आलोक गुप्ता ने बताया कि पंचायत राज संस्थाओं के तृतीय चरण के जिला परिषद एवं पंचायत समिति सदस्यों के निर्वाचन के लिए मंगलवार को हुये मतदान में 4 लाख 27 हजार 719 मतदाताओं में से कुल 2 लाख 73 हजार 584 मतदाताओं ने अपने मताधिकार का प्रयोग किया है, जिनमें एक लाख 37 हजार 216 पुरुष एवं एक लाख 36 हजार 368 महिला मतदाता शामिल हैं। इनमें 552 दृष्टिहीन मतदाता भी शामिल हैं।

उप जिला निर्वाचन अधिकारी के.एल. मीणा ने बताया कि मंगलवार हो हुये मतदान में निर्वाचन आयोग द्वारा जारी फोटो पहचान पत्र से मतदान करने वाले 2 लाख 32 हजार 616 मतदाता है, जबकि आयोग द्वारा मान्य अन्य दस्तावेजों के आधार पर 40 हजार 968 मतदाताओं ने अपने मताधिकार का प्रयोग किया है। इस मतदान के दौरान 18 टेण्डर वोट भी डाले गये। उन्होंने बताया कि नवलगढ़ पंचायत समिति की 35 ग्राम पंचायतों के 177 मतदान केन्द्रों पर एक लाख तीन हजार 137 मतदाताओं ने मतदान किया है, जिनमें 51 हजार 468 पुरुष व 51 हजार 669 महिला मतदाता है। यहाँ पुरुषों से अधिक महिलाओं ने मतदान किया है। इनमें 179 दृष्टिहीन मतदाताओं ने भी मतदान किया है और 4 टेण्डर वोट भी डाले गये। इस क्षेत्र में 87 हजार 601 फोटो पहचान पत्र वाले, 15 हजार 536 अन्य दस्तावेज से मतदान करने वाले मतदाता हैं।

उन्होंने बताया कि चिड़ावा पंचायत समिति में भी पुरुषों से अधिक महिला मतदाताओं ने मतदान करके अपनी जागरूकता का परिचय दिया है। इस पंचायत समिति में 29 ग्राम पंचायतों के 115 मतदान केन्द्रों पर 73 हजार 818 मतदाताओं ने वोट डाले हैं, जिनमें 37 हजार 98 महिलाएं व 36 हजार 720 पुरुष मतदाता हैं। इनमें 176 दृष्टिहीन मतदाताओं ने भी मतदान किया है। यहां फोटो पहचान पत्र वाले 63

हजार 176 मतदाता हैं जबकि अन्य दस्तावेज से मतदान करने वाले 10 हजार 642 मतदाता हैं। इस पंचायत समिति क्षेत्र में भी 5 टेण्डर वोट डाले गये हैं। खेतड़ी पंचायत समिति की 38 ग्राम पंचायतों के 188 मतदान केन्द्रों पर 96 हजार 629 मतदाताओं ने अपने मताधिकार का प्रयोग किया है, जिनमें 49 हजार 28 पुरूष व 47 हजार 601 महिला मतदाता हैं। इनमें 197 दृष्टिहीन मतदाता भी शामिल हैं। पहचान पत्र से मतदान करने वाले 81 हजार 839 मतदाता हैं जबकि अन्य दस्तावेज से 14 हजार 790 मतदाताओं ने अपने वोट डाले हैं। यहां भी 9 टेण्डर वोट डाले गये हैं।

उप जिला निर्वाचन अधिकारी ने बताया कि नवलगढ़ पंचायत समिति क्षेत्र में 58.04 प्रतिशत पुरूषों व 66.22 प्रतिशत महिलाओं ने मतदान किया है। यहां कुल 61.87 प्रतिशत वोट डाले गये हैं, जबकि चिड़ावा पंचायत समिति में 66.78 प्रतिशत पुरूषों ने व 72.53 प्रतिशत महिलाओं ने अपने मताधिकार का उपयोग किया है। यहां कुल 69.55 प्रतिशत मतदान हुआ है। इसी प्रकार खेतड़ी पंचायत समिति क्षेत्र में 59.83 प्रतिशत पुरूषों ने व 65.27 प्रतिशत महिलाओं ने वोट डाले हैं। यहां कुल 62.39 प्रतिशत मतदान हुआ है। प्रतिशत के हिसाब से देखा जाये तो इन तीनों ही पंचायत समिति क्षेत्रों में पुरूषों से अधिक महिलाओं ने मतदान किया है।

पल्स पोलियो के द्वितीय चरण का तीसरा प्रशिक्षण कल

झुंझुनू, 3 फरवरी: चिकित्सा विभाग द्वारा आगामी 7 फरवरी को राष्ट्रीय पल्स पोलियो अभियान के द्वितीय चरण का तीसरा प्रशिक्षण 5 फरवरी को 9 ब्लॉक पर टीकाकारों और पर्यवेक्षकों को दिया जायेगा। यह प्रशिक्षण संबंधित दवा वितरण केन्द्रों पर आयोजित होगा।

जिला प्रजनन एवं शिशु स्वास्थ्य अधिकारी डॉ. सीताराम शर्मा ने बताया कि 5 फरवरी को 10 बजे से एक बजे तक झुंझुनू ब्लाक का चूड़ी, हेतमसर व काली पहाड़ी-अ, में, मलसीसर ब्लॉक का कालियासर में, नवलगढ़ ब्लॉक का भगेरा, परसरामपुरा, ढिगाल व नवलगढ़-स में, उदयपुरवाटी ब्लॉक का पौंख व बड़ागांव-अ में, सूरजगढ़ का छापड़ा, पीपली व पिलानी-स में, चिड़ावा ब्लॉक का भडुन्दा कलां व चिड़ावा-स में, खेतड़ी का रसुलपुर-ब, शिमला-अ, बबाई-अ व खेतड़ी-ब में, बुहाना का कुहाड़वास व

सांवल्लोद-अ में और झुंझुनू शहरी क्षेत्र का जनाना-ब में प्रशिक्षण विशेषज्ञ चिकित्सकों द्वारा प्रशिक्षण दिया जायेगा।

उन्होंने बताया कि 5 फरवरी को ही दोपहर दो बजे से पांच बजे तक झुंझुनू ब्लॉक का काली पहाड़ी-ब में, उदयपुरवाटी का चंवरा व बड़ागांव-ब में, चिड़ावा का चनाना व बख्तावरपुरा में, खेतड़ी का शिमला-ब व बबाई-ब में, बुहाना का सांवल्लोद-ब में व शहरी क्षेत्र झुंझुनू का जनाना-स में प्रशिक्षण दिया जायेगा।

तृतीय परख परीक्षाएं 15 फरवरी से पहले कराने के निर्देश: जिला शिक्षा अधिकारी (माध्यमिक) बीरबल सिंह सामोता ने जिले के समस्त राजकीय, गैर राजकीय एवं अनुदानित माध्यमिक व उच्च माध्यमिक विद्यालयों की तृतीय परख परीक्षाएं जो 2 फरवरी से 4 फरवरी को होनी थी, वे पंचायत चुनाव को ध्यान में रखते हुए अब सभी संस्था प्रधान अपनी सुविधा अनुसार आगामी 15 फरवरी से पहले सम्पन्न करायेंगे।

नवोदय चयन परीक्षा सात फरवरी को नौ स्थानों पर होगी

झुंझुनू, 3 फरवरी: नवोदय चयन परीक्षा 2010 सात फरवरी को जिले के नौ स्थानों पर प्रातः 9 बजे आयोजित करवाई जायेगी। जिला शिक्षा अधिकारी (माध्यमिक) बीरबल सिंह सामोता ने बताया कि जिले के सभी संस्था प्रधान अपने-अपने केन्द्र पर सुव्यवस्थित ढंग से परीक्षा का आयोजन करवायें और 5 फरवरी को नवोदय चयन परीक्षा पूर्व बैठक बगड़ के बी.एल. उच्च माध्यमिक विद्यालय में प्रातः 11 बजे आयोजित की जायेगी जिसमें सभी अनिवार्य रूप से भाग लें।

उन्होंने बताया कि नवोदय परीक्षा का आयोजन 7 फरवरी को रा. उच्च मा. विद्यालय अलसीसर, रा. उच्च मा. विद्यालय बुहाना, डालमिया उच्च मा. विद्यालय (छात्र) चिड़ावा, जयसिंह रा. उच्च मा. विद्यालय खेतड़ी, जे.पी. जानू रा. उच्च मा. विद्यालय झुंझुनू, पोदार सी. सै. स्कूल नवलगढ़, पी.बी. उच्च माध्यमिक विद्यालय सूरजगढ़, ईश्वरदास भगवानदास रा. उच्च माध्यमिक विद्यालय काजड़ा और रा. उच्च माध्यमिक विद्यालय उदयपुरवाटी में होगा।

सैनिक भर्ती के सफल अभ्यर्थी प्रमाण पत्रों का सत्यापन करायें

झुंझुनू, 3 फरवरी: सेना भर्ती कार्यालय झुंझुनू द्वारा सैनिक तकनिकी पद व नर्सिंग सहायक पद के लिए गत 29 नवम्बर 09 की परीक्षा में सफल हुए अभ्यर्थियों से कहा है कि जिन सफल अभ्यर्थियों का माध्यमिक शिक्षा बोर्ड राजस्थान से शिक्षा प्रमाण पत्रों का सत्यापन नहीं हो पाया था वे अब अपने प्रमाण पत्रों का सत्यापन करवा लेवें ताकि उन्हें आगामी 15 व 16 मार्च को ट्रेनिंग सेन्टर के लिए भिजवाया जा सके। सैनिक भर्ती अधिकारी झुंझुनू ने बताया कि सैनिक तकनिकी पद के 15 मार्च को और नर्सिंग सहायक पद के सफल अभ्यर्थियों को 16 मार्च को प्रातः 6 बजे भर्ती कार्यालय में डिस्पेच के लिए उपस्थित होने के लिए कहा गया है।

नसबन्दी सेवाओं के शिविर लगेंगे

झुंझुनू, 3 फरवरी: परिवार कल्याण कार्यक्रमान्तर्गत जिले में नसबन्दी शिविर लगाये जाएंगे। माह का प्रथम शिविर मण्ड्रेला में लगाया गया। उप मुख्य चिकित्सा अधिकारी (परिवार कल्याण) डॉ. विद्यासागर ने बताया कि 5 फरवरी को सिंघाना, 10 को बुहाना, अलसीसर, सूरजगढ़ व मुकन्दगढ़, 11 को पीपली, बिरमी व पचेरी कलां, 12 को नवलगढ़, 13 को जसरापुर, 14 को बसावा, 15 को टीबा बसई, 16 को जाखल, खेतड़ी व मलसीसर, 17 को चंवरा व बबाई, 18 को सिंघाना व चनाना, 19 को बगड़, 20 को चिराना, उदयपुरवाटी व पपूरना, 21 को मणकसास व भडुन्दा कलां, 22 को नूआं, 23 को पिलानी व रसूलपुर, 24 को मण्डावा, सोहली व पचलंगी, 25 को गुढ़ा व शिमला, 26 को बुहाना, बड़ागांव, टमकोर व पौख तथा 27 फरवरी को सुलताना, नवलगढ़ व खेतड़ी में नसबन्दी सेवा शिविर आयोजित होंगे।
